

**Қоидаҳои бақайдгирӣ
дар низомии содироткунандагони бақайдгирифташудаи
Иттиҳоди Аврупо (Registered Exporter System)**

1. МУҚАРРАРОТИ УМУМӢ

1. Қоидаҳои бақайдгирӣ дар низомии содироткунандагони бақайдгирифташудаи Иттиҳоди Аврупо (минбаъд – «Қоидаҳо») ҷиҳати иҷрои банди 2 қарори Ҳукумати Ҷумҳурии Тоҷикистон аз 27 августи соли 2020, №461 «Дар хусуси муайян намудани мақоми ваколатдори давлатӣ доир ба низомии содироткунандагони бақайдгирифташудаи Иттиҳоди Аврупо (Registered Exporter System)» бо мақсади соддагардонии расмиёти вориднамоии содироткунандагони ватанӣ (истеҳсолкунандагони молҳо) барои бақайдгирӣ дар низомии содироткунандагони бақайдгирифташудаи Иттиҳоди Аврупо (Registered Exporter System) таҳия карда шудааст, инчунин масъалаҳои ба даст овардани вазъи содироткунанда, бақайдгирӣ, тағйирдиҳӣ, бекор намудан ва бозхонди бақайдгирии содироткунанда, ариза оид ба тавлиди мол ва коркарди маълумотҳои содироткунандагони ватаниро дар маҳзани содироткунандагони бақайдгирифташуда ба танзим медарорад.

2. Истилоҳоте, ки дар Қоидаҳои мазкур истифода мешаванд:

- REX (Registered Exporter System) - низомии содироткунандагони бақайдгирифташудаи Иттиҳоди Аврупо;
- НУИ ИА - низомии умумии имтиёзҳои Иттиҳоди Аврупо;
- TIN - рақами мушаххаси содироткунанда;
- НМ ФИХ - номгӯи молҳои фаъолияти иқтисоди хориҷӣ;
- ДГ ИА АИГ - Директорати генералии Иттиҳоди Аврупо оид ба андозбандӣ ва иттиҳоди гумрукӣ;
- сертификати тавлиди мол - ҳуҷҷате, ки тавлиди молро тасдиқ менамояд;
- молҳои ватанӣ - молҳое, ки пурра дар Ҷумҳурии Тоҷикистон истеҳсол шудаанд;
- мақоми ваколатдор - Агентии содироти назди Ҳукумати Ҷумҳурии Тоҷикистон.

**2. ШАРТҲОИ БА ДАСТ ОВАРДАНИ ВАЗЪИ
СОДИРОТКУНАНДАИ БАҚАЙДГИРИФТАШУДА**

3. Вазъи содироткунандаи бақайдгирифташударо шахси ҳуқуқӣ ё соҳибкори инфиродие ба даст меорад, ки мутобиқи Қонуни Ҷумҳурии Тоҷикистон «Дар бораи бақайдгирии шахсони ҳуқуқӣ ва соҳибкорони инфиродӣ» ба қайд гирифта шудааст ва фаъолияти савдои хориҷиро дар ҳудуди Ҷумҳурии Тоҷикистон амалӣ менамояд.

4. Вазъи содироткунандаи бақайдгирифташуда аз тарафи мақоми ваколатдор мутобиқи Қоидаҳои мазкур ба истеҳсолкунанда ё фурӯшандаи молҳое, ки дар Ҷумҳурии Тоҷикистон истеҳсол шудаанд, дода мешавад.

5. Содироткунандаи бақайдгирифташуда ҳуқуқи пешниҳод намудани аризаро ба мақоми ваколатдор барои бақайдгирӣ ба сифати содироткунандагони молҳои ватанӣ ба шарте, ки ӯ далели истехсоли молеро, ки нияти содирот намудани онро ба давлатҳои Иттиҳоди Аврупо дорад, пешниҳод намояд (Замимаи №1).

6. Бо дархости мақоми ваколатдор содироткунанда бояд тамоми ҳуҷҷатҳои дахлдорро (ҳисоботхоро), ки мақоми тавлиди молҳои истехсолшударо тасдиқ мекунад, пешниҳод намояд.

7. Содироткунанда бояд нусхаҳои аризахоро оид ба тавлиди мол ва ҳуҷҷатҳои тасдиқкунандаро ба муҳлати се сол нигоҳ дорад. Ин давра аз охири соли тақвимӣ, ки дар он ариза оид ба тавлиди молҳо пешниҳод шудаанд (вобаста аз давраи дар Созишномаи преференсиалӣ ё дар конунгузории миллии давлатҳо - аъзои Иттиҳоди Аврупо муқарраршуда) оғоз меёбад.

8. Содироткунанда бояд маълумотро дар бораи тамоми тағйироте, ки ба маълумоти бақайдгирӣ таъсир мерасонад, ба мақоми ваколатдор пешниҳод намояд, инчунин масъулияти пурраро барои истифодаи рақами бақайдгирӣ ба зиммаи худ мегирад.

3. ТАРТИБДИҲИИ АРИЗА ОИД БА ТАВЛИДИ МОЛ

9. Содироткунандаи бақайдгирифташудае, ки аризаро оид ба тавлиди мол пешниҳод намудааст, бояд тавлиди онро тасдиқ намояд.

10. Дар ариза оид ба тавлиди мол ба таври мушаххас бояд номи содироткунанда нишон дода шавад, ки он барои шахсони сеюм фаҳмо бошад. Имзои содироткунанда дар ариза оид ба тавлиди мол талаб карда намешавад.

11. Ариза оид ба тавлиди мол аз тарафи содироткунандаи бақайдгирифташуда бо роҳи вориднамоӣ, нашр ё чидани матн дар ҳисобнома-фактура ё дар дигар ҳуҷҷати тичоратӣ, ки молро ба таври аниқ мушаххас менамояд, ки он дар Ҷумҳурии Тоҷикистон тавлид шудааст, ба расмият дароварда мешавад.

12. Ариза оид ба тавлиди мол, ки тамғагузори он мунтазам дар ҳуҷҷати тичоратӣ часпонида шудааст, танҳо дар он ҳолат иҷозат дода мешавад, ки агар шубҳа дар бораи он, ки тамғагузорӣ аз тарафи муаллифи ҳуҷҷати тичоратӣ ё содироткунандаи бақайдгирифташуда, часпонида шудааст, вучуд надошта бошад.

13. Агар содироткунандаи бақайдгирифташудае, ки ариза оид ба тавлиди молро ташкил медиҳад, истехсолкунандаи мол (масалан, трейдер) набошад, пас вай бояд тамоми ҳуҷҷатҳои тасдиқкунандаро (эълomia оид ба тавлиди мол), ки ба ӯ имконияти арз намудан ва исбот намудани тавлиди молро медиҳад, дошта бошад.

14. Дар ариза оид ба тавлиди мол бояд рақами бақайдгирии содироткунанда нишон дода шавад, агар арзиши молҳои дар як миқдори содирот аз ҳудуди муайяншуда аз 6000 евро зиёд бошад.

15. Содироткунандаи бақайдгирифташуда ё бақайдгирифтанашуда метавонад як маротиба аризаро оид ба тавлиди истехсоли мол барои миқдори молҳои аз Ҷумҳурии Тоҷикистон истехсолшаванда, ки арзиши онҳо аз ҳудуди ниҳой за 6000 евро пасттар аст, ба расмият дарорад.

16. Арзиш бояд бо евро ҳисоб ва ба малакати содироткунанда мубодила карда шавад ва дар муҳлати давраи барои анҷомёбии амалиёти содиротӣ набояд мутобики шартҳои таҳвили мол бо муқаррароти ИНКОТЕРМС (EXW, CIF, FOB, DDU - расонидан бе пардохти боч ва ғайра) пешбинишуда, тағйир дода шавад.

17. Шакли ариза оид ба тавлиди моле, ки аз тарафи содироткунанда пешниҳодшаванда дар замимаи №2 Қоидаҳои мазкур нишон дода шудааст.

4. БАҚАЙДГИРИИ СОДИРОТКУНАНДА АЗ ТАРАФИ МАҚОМИ ВАКОЛАТДОР

18. Мақоми ваколатдор содироткунандаро дар он ҳолат ба қайд мегирад, ки агар аризаи дар бораи бақайдгирӣ дар низоми содироткунандагони бақайдгирифташудаи Иттиҳоди Аврупо пур карда шуда ва тамоми маълумоти он дуруст бошад. Дар ҳолати пешниҳоди маълумоти нопурра мақоми ваколатдор фавран ба содироткунанда дар бораи пешниҳод намудани маълумоти нопурра ё пешниҳоди аризаи такрорӣ, хабар медиҳад.

19. Мақоми ваколатдор барои санчиши маълумоти аз тарафи арзкунанда пешниҳодшуда, бо истифода аз низоми дохилии арзёбии хатарҳо, масъулият дорад.

20. Мақоми ваколатдор содироткунандаро тавассути почтаи электронӣ оид ба вақти анҷом ёфтани бақайдгирӣ ва пешниҳоди ҳуччати бақайдгирӣ огоҳ менамояд.

21. Дар баробари ин, мақоми ваколатдор нусхаи огоҳиномаҳои электрониро, ки ба содироткунандагон фиристода шудаанд, нигоҳ медорад.

5. БЕКОР НАМУДАН, БОЗХОНДАН ВА ТАҒЙИРДИҲИИ ҚАЙДИ СОДИРОТКУНАНДА

22. Барои ворид намудани тағйирот ба маълумоти бақайдгирии худ дар низоми REX (рақами бақайдгирӣ) содироткунанда уҳдадор аст бо мактуби хаттӣ, ки дар он бояд ба таври мушаххас асосҳои тағйироти тахминии воридшавандаро нишон диҳад, ба мақоми ваколатдор муроҷиат намояд.

23. Мақоми ваколатдор аризаро дар муҳлати муқарраршуда баррасӣ намуда, содироткунандаро дар бораи тағйироти ба маълумоти бақайдгирии содироткунанда воридшуда ё вориднашуда огоҳ менамояд.

24. Содироткунандаи бақайдгирифташуда бояд хаттӣ ба мақоми ваколатдор оид ба хориҷ намудани (бозхонд) он аз низоми REX (рақами бақайдгирӣ) дар ҳолатҳои зерин муроҷиат намояд:

- содироткунанда ба талаботи низоми REX (рақами бақайдгирӣ) мутобикат наменамад;

- содироткунанда минбаъд истифода намудани рақами бақайдгириро дар низоми REX (рақами бақайдгирӣ) ният надорад;

- содироткунанда фаъолияти худро бо сабаби барҳамдиҳӣ ё азнавташкилдиҳии шакли фаъолият қатъ менамояд.

25. Агар ҳангоми санчиши маълумотҳои содироткунандаи бақайдгирифташуда, мақоми ваколатдор ошкор намояд, ки ӯ қасдан ё аз безҳтиётӣ маълумоти нодурустро пешниҳод намудааст, пас мақоми ваколатдор ҳуқуқ дорад рақами бақайдгирии содироткунандаи бақайдгирифташударо дар низоми REX (рақами бақайдгирӣ) бекор намояд.

26. Агар ҳангоми санчиши содироткунандаи бақайдгирифташуда, мақоми ваколатдор ошкор намояд, ки ӯ дигар вучуд надорад ё маълумоти худро мутобиқи шартҳои талабшудаи низоми REX (рақами бақайдгирӣ) нав накардааст, пас мақоми ваколатдор ҳуқуқ дорад рақами бақайдгирии содироткунандаи бақайдгирифташударо бекор намояд.

27. Рақами бақайдгирии содироткунанда, ки бекор карда шудааст, наметавонад аз тарафи мақоми ваколатдор барои бақайдгирии содироткунандагони нав истифода шавад.

28. Агар содироткунандае, ки қаблан ба қайд гирифта шудааст ва қайди он бозхонд карда шудааст, боз бо хоҳиши бақайдгирӣ муроҷиат намояд, мақоми ваколатдор ба содироткунанда рақами бақайдгирии навро танҳо дар он ҳолат

медихад, ки агар он тасдиқ кунад, ки вазъияти ба бозхонд намудани рақами бақайдгирӣ оварда расонидашуда бартараф карда шудааст ва дар бораи он маълумоти тасдиқкунанда пешниҳод намояд.

29. Агар бекор намудан бо сабаби он, ки содироткунанда апеллятсияро бар зидди бозхонд намудан, ки ба Ҷоидаш ҳал шудааст, ба амал омадааст ё бозхонд сахван амалӣ шудааст, ҳамон рақами бозхондшуда метавонад ба содироткунанда барқарор карда шавад.

6. МУҲЛАТИ АМАЛИ ҚАЙД

30. Муҳлати амали бақайдгирӣ дар низоми REX (рақами бақайдгирӣ) бо вақт маҳдуд карда нашудааст.

31. Агар қайд дар низоми REX (рақами бақайдгирӣ) бозхонд карда шавад ё бекор карда шавад, пас мақоми ваколатдор уҳдадор аст фавран дар бораи ин ба содироткунанда бо нишон додани сабаб ва санаи эътибор пайдо намудани он хабар диҳад.

32. Содироткунандаи бақайдгирифташуда аз Ҷумҳурии Тоҷикистон рақами бақайдгирӣ худро барои содирот бо тарофаҳои преференсиалӣ дар доираи нақшаи НУИ ИА, аз он ҷумла дар Тоҷикистон метавонад истифода намояд.

7. МАМЛАКАТИ ТАВЛИДИ МОЛҲО, ПЕШНИҲОДИ ХУЧЧАТҲОИ ТИҶОРАТӢ БА АРИЗА ОИД БА ТАВЛИДИ МОЛҲО

33. Мамлақати тавлиди молҳо мутобиқи Қоидаҳои низоми умумии имтиёзҳои Иттиҳоди Аврупо бо дар назар доштани татбиқи низоми REX (рақами бақайдгирӣ) муайян карда мешавад.

34. Молҳои дар ҳисобнома - фактура ё ҳуҷҷати дигари тиҷоратӣ номбаршуда, агар истехсолоти преференсиалиро дар мамлакатҳо ё ҳудудҳои гуногун (ки он метавонад дар ҳолати муттаҳиди минтақавӣ дар моҳияти НУИ ба вучуд ояд) дошта бошад, бояд ном ё ихтисороти расмӣ (рамзҳои ISO) мамлакатҳо ё ҳудудҳо нишон дода шавад.

35. Ба ариза оид ба тавлиди мол аз тарафи содироткунанда ба мақоми ваколатдор ҳуҷҷатҳои зерин пешниҳод карда мешаванд:

- ҳуҷҷати тиҷоратӣ – ҳисобнома-фактураи (инвойси) таснифот, варақаҳои бастабандӣ ва дигар ҳуҷҷатҳое, ки хангоми амалиномаи фаъолияти савдои хориҷӣ ё дигар фаъолият барои тасдиқи аҳдҳо истифода мешаванд. Агар ҳуҷҷати тиҷоратӣ аз якҷанд саҳифа иборат бошад, пас ҳар як саҳифа бо нишон додани миқдори умумии саҳифаҳо, рақамгузорӣ карда мешавад;

- ҳуҷҷати (ҳамлу нақлӣ) нақлиётӣ (борхат).

8. ТАТБИҚИ НАЗОРАТИ СОДИРОТКУНАНДАГОНИ БАҚАЙДГИРИФТАШУДА ВА АРИЗАҲО ОИД БА ТАВЛИДИ МОЛҲО

36. Мақоми ваколатдор бояд санҷиши вазъи тавлиди молҳои дар ариза оид ба тавлиди мол дарҷгардидаро мутобиқи Қоидаҳои низоми умумии имтиёзҳои Иттиҳоди Аврупо дар ҳолатҳои зерин гузаронад:

- тибқи дарҳости мақоми ваколатдори воридоткунанда оид ба гузаронидани санҷиши як ва ё якҷанд аризаҳо оид ба тавлиди мол;

- аз рӯи ташаббуси шахсӣ дар асоси меъёри таҳлили хатарҳо. Интиҳоби содироткунандагоне, ки мавриди санчиш қарор дода мешаванд, аз намуди молҳо, баҳши соҳаҳо ё мамлакати таъинот вобаста нест. Барои он мақоми ваколатдор содироткунандагонро уҳдадор менамояд, ки нусха ё рӯйхати аризаҳоро оид ба тавлиди молҳо, ки онҳо кардаанд, пешниҳод намоянд. Муттасилии ин санчишҳо аз натиҷаҳои таҳлили хатарҳо ё натиҷаи санчишҳои қаблӣ вобаста мебошад.

37. Санчишҳо дар асоси ҳуҷҷатҳое, ки аз содироткунандагон дархост карда мешаванд ё дар ҳудуди содироткунанда – тавлидкунандаи молҳо бо роҳи чорабиниҳои зерин гузаронида шаванд:

- санчиши аризаҳо оид ба истехсоли мол маҳсулот, агар дархост ба санчиши минбаъдаи исботи тавлиди онҳо, ки аз тарафи содироткунандаи бақайдгирифташуда амалӣ шуда бошад;

- санчиши эълומияи таҳвилдиҳанда он чое, ки метавонанд сертификатҳои иттилоотӣ барои тасдиқи аниқӣ эълумияи таҳвилдиҳанда дархост карда шаванд, онҳо дар дасти содироткунандагони бақайдгирифташуда ба сифати далели тавлиди молу маҳсулоте, ки онҳо аз дигар шахсон гирифтаанд, нигоҳ дошта мешаванд;

- муқоисаи чараёни савдои содироткунанда, молҳо ё маҳсулоти истифодашуда бо маълумоти баҳисобгирии муҳосибӣ, ки аз тарафи содироткунанда пешниҳод карда мешавад.

38. Мақоми ваколатдор уҳдадор аст мунтазам маълумоти бақайдгирии содироткунандаро дар муҳлати амали он санчиш намояд, то ки бовар ҳосил намояд, ки маълумотҳо то айна ҳол ғайр (содироткунанда ҳоло ҳам вучуд дорад, суроға тағйир наёфтааст, шахси тамос, агар бошад, ҳоло ҳам шахси тамос ба ҳисоб меравад) мебошад.

39. Мақоми ваколатдор уҳдадор аст мунтазам мониторинги содироткунандагони бақайдгирифташудаи Тоҷикистонро гузаронад, то ки бовар ҳосил намояд, ки онҳо риоя намудани шартҳои бақайдгирии худ ва уҳдадориҳои дар он муқарраршударо давом медиҳанд.

40. Ҳангоми ошкор намудани ҳуқуқвайронкуниҳо мақоми ваколатдор метавонад чораҳои зеринро андешад:

- содироткунандаи бақайдгирифташударо бо нишон додани камбудии вобаста ба хабар надодан оид ба тағйироти ба маълумоти бақайдгирии худ воридшуда, огоҳ намояд;

- дар ҳолати ошкор намудани муҳолифат ҳангоми барасмиятдарории ариза оид ба тавлиди молу маҳсулоти дархостнашуда ҳангоми бақайдгирии он (банди 4 аризаи барои бақайдгирӣ дар низомии содироткунандагони бақайдгирифташудаи Иттиҳоди Аврупо (Registered Exporter System);

- бекор намудан ё бозхонди қайди содироткунанда.

9. САНЧИШИ МАЪЛУМОТҲОИ СОДИРОТКУНАНДАГОНИ БАҚАЙДГИРИФТАШУДА

41. Маълумоти содироткунандагони бақайдгирифташуда дар низомии REX (рақами бақайдгирӣ) дар сомонӣ дастраси умумӣ Директорати генералии Иттиҳоди Аврупо оид ба андозбандӣ ва иттиҳоди гумрукӣ қойғир ва нашр карда мешаванд.

42. Агар содироткунандаи бақайдгирифташуда розигии худро барои нашри маълумотҳои худ бо гузоштани имзо дар банди 6 аризаи барои бақайдгирӣ дар низомии содироткунандагони бақайдгирифташудаи Иттиҳоди Аврупо (Registered Exporter System) дода бошад, пас ин маълумотҳо дар сомонӣ дастраси умумӣ ДГ ИА АИГ қойғир ва нашр карда мешаванд.

43. Агар содироткунандаи бақайдгирифташуда дар банди 6 ариза имзо нагузошта бошад, пас вай розигии худро барои нашри маълумотҳои худ дар сомонаи дастраси умуми ДГ ИА АИГ надодааст ва дар сомонаи мазкур танҳо рақами содироткунандаи бақайдгирифташуда (рақами бақайдгирии низоми REX), санаи эътибор пайдо намудани қайд, санаи бозхонди қайд (агар мавҷуд бошад), маълумот дар бораи он ки оё қайд ба содирот ба Норвегия, Швейтсария ё Туркия низ паҳн мегардад, санаи ҳамоҳангнамоии охирин байни низоми REX (рақами бақайдгирӣ) ва сомонаи дастраси умум ҷойгир ва нашр карда мешавад. Инчунин, аз рӯи маълумотҳои болозикр санчиши ҳақиқӣ будани рақами бақайдгирии содироткунанда мумкин мебошад.

44. Воридоткунандагон дар Иттиҳоди Аврупо метавонанд ҳақиқӣ будани содироткунандагони бақайдгирифташударо, ки аз онҳо мол, ариза оид ба тавлиди молро ба даст меоранд, бо мурочиат намудан ба сомонаи дастраси умуми ДГ ИА АИГ, ки дар он маълумоти низоми REX (рақами бақайдгирӣ) нашр мешаванд, санчанд.

45. Воридоткунандагон дар давлати бенефитсиари НУИ, ки дар муттаҳидсозии минтақавӣ ё дутарафа иштирок менамоянд, бояд ҳақиқӣ будани содироткунандагони бақайдгирифташударо, ки аз онҳо мол, ариза оид ба тавлиди мол, ки истехсоли маводҳоро тасдиқ менамоянд, ба даст меоранд ва онҳоро ба маҳсулоти худ ворид менамоянд, санчанд.

46. Ариза оид ба тавлиди мол ҳақиқӣ ба ҳисоб меравад, агар он дар он лаҳзае ба расмият дароварда шуда бошад, ки бақайдгирии содироткунандаи бақайдгирифташуда дода шуда бошад ва он ҳақиқӣ ба ҳисоб равад. Ариза оид ба тавлиди моли содироткунандаи бозхондшуда иҷозатдода ба ҳисоб меравад, агар он то бозхондшавӣ дода шуда бошад.

Ариза
барои бақайдгирӣ дар низоми содироткунандагонӣ бақайдгирифташудаи
Иттиҳоди Аврупо (Registered Exporter System)

1. Номи содироткунанда, суроғаи пурра ва мамлакат,
2. TIN _____
3. Маълумот барои тамос, аз он ҷумла рақами телефон ва факс, инчунин
суроғаи почтаи электронӣ (агар мавҷуд бошад) _____

4.	Фаъолияти	асосӣ:	истехсолот	ё	савдо
----	-----------	--------	------------	---	-------

(нишон диҳед)

5. Тасвири молҳое, ки нисбат ба онҳо речаи имтиёзнок, аз он ҷумла номгӯи фаслҳо, номгӯи молҳои ФИХ татбиқ мегардад

5. Уҳдадорӣ содироткунанда:

- арз менамояд, ки маълумоти болозикр дуруст мебошанд;
- тасдиқ менамояд, ки қайди пешина бекор, бозхонд карда нашудааст ва хатогиҳои роҳдодашуда, ки ба бекор намудан ё бозхондани қайд оварда расонидааст, ислоҳ карда шудааст;
- аризаро оид ба тавлиди мол танҳо нисбати он молҳое тартиб диҳад, ки онҳо ба речаи преференсиалӣ ва қоидаҳои тавлид барои ин молҳо дар низоми умумии имтиёзҳо мутобиқат менамоянд;
- баҳисобгирӣ ва ҳисоботи дахлдори тавлиди мол ё таҳвили молҳоеро, ки нисбати онҳо речаи имтиёзҳои паҳн мегардад, барад, инчунин ҳуччатҳоро оид ба баҳисобгирӣ ва ҳисоботи на камтар аз се сол аз охири соли тақвимӣ, ки дар он ариза оид ба тавлиди мол амалӣ шудааст, нигоҳ дорад;
- февран мақоми ваколатдорро оид ба тағйироте, ки дар маълумоти бақайдгирӣ дар лаҳзаи бадастории рақами содироткунандаи бақайдгирифташуда ба вучуд меояд, хабар диҳад;
- бо мақоми ваколатдор ҳамкорӣ намояд;
- тамоми санчиши дурустии аризаҳои худ оид ба тавлиди мол, аз ҷумла санчиши сабти бақайдгирӣ ва боздиднамоии мақомоти ваколатдор аз бинои онҳо (танҳои нисбат ба содироткунандагонӣ мамлакатҳои қабулкунанда татбиқпазир аст) қабул намояд;
- хориҷнамоӣ аз низоми дархост намояд, агар он дигар ба шартҳои барои содироти молҳо мутобиқи низоми (REX) ҷавобгӯ набошад;
- хориҷнамоиро аз низоми (REX) дархост намояд, агар дигар нияти содирот намудани молро ба давлатҳои ИА надошта бошад.

6. Розигии худ ё раднамоиро барои нашри маълумотҳо дар сомонӣ дастраси умумӣ ДГ ИА АИГ пешниҳод намояд (ба содироткунанда хабар дода мешавад, ки маълумоти дар ин ариза пешниҳодшуда метавонад барои ҷомеа дар сомонӣ кушод дастрас бошад ё содироткунанда ҳуқуқ дорад розигии худро барои нашри ин маълумот тавассути сомонӣ дастраси умумӣ, бо фиребодани дархост ба мақоми ваколатдор, ки барои бақайдгирӣ масъул мебошад, бозхонд намояд).

Чой, сана, имзои шахси ваколатдор (содироткунанда), ному насаб ва мансаб

7. Арзкунанда таҳти рақами зерин ба қайд гирифта шудааст:

Рақами бақайдгирӣ: _____

Санаи бақайдгирӣ: _____

Имзо ва муҳр _____

Эзоҳ: Ариза барои ба даст овардани вазъи содироткунандаи бақайдгирифташуда бояд дар реҷаи онлайн бо дархости пешакӣ пур карда шавад. Аризае, ки бо ҳомили қоғазин пешниҳод шудааст, қабул карда намешавад. Шакли онлайн ариза (истинод: <https://customs.ec.europa.eu/rex-pa-ui/>), Онлайн-заявки истинод: <https://customs.ec.europa.eu/rex-pa-ui/>)

Ариза оид ба тавлиди мол

1. Номи содироткунанда, суроғай пурра ва мамлакат,
TIN _____
2. Маълумот барои тамос, аз он ҷумла рақами телефон ва факс, инчунин
суроғай почтаи электронӣ (агар мавҷуд бошад)

3. Фаъолияти асосӣ: истехсолот ё савдо

- (нишон диҳед)
4. Тасвири молҳое, ки нисбати онҳо речаи имтиёзнок, аз он ҷумла рӯйхати
фаслҳои Номгуи молҳои ФИХ паҳн мегардад

- шарҳи мол, санаи барориш бо нишон додани ҳарфи “P”, агар мол таҳти коркард қарор гирифта бошад ва ҳарфи “W” бо нишон
додани рамзи моли НМ ФИХ
5. Ҳуҷҷатҳои тичоратӣ _____
6. Нишон додани ҷои тавлиди мол _____
7. Рақами бақайдгирифташудаи содироткунанда дар низоми REX (агар ба
қайд гирифта шуда бошад)
